

70th Foundation Day of ICCR

April 09, 2020

انڈین کونسل فار کلچرل ریلیشنز کی 70 ویں یوم تاسیس

09 اپریل، 2020

انڈین کونسل فار کلچرل ریلیشنز (آئی سی سی آر) 9 اپریل کو اپنا 70 واں یوم تاسیس منا رہا ہے۔ تاہم، پہلے سے منصوبہ بند عظیم الشان تقریبات کو کووڈ 19 کی وجہ سے اب ایک سال کے لئے ملتوی کر دیا گیا ہے۔

اس موقع پر آئی سی سی آر کے صدر ڈاکٹر وینے ساحسرا بودھے نے اپنے پیغام میں کہا: "آئی سی سی آر کا مقصد ہندوستانی ثقافت کے بارے میں روشن خیال فہمی پیدا کرنا ہے، اور جب کہ پوری عالمی برادری کو بے نظیر چیلنج کا سامنا کرنا پڑ رہا ہے، اور جس کی وجہ سے وہ تنہائی اور غیر مربوط ہونے کا احساس کر رہا ہے، تو ایسے وقت میں ہندوستانی فلسفہ یعنی وسودھو گتھم بکم یا پوری دنیا ایک کنبہ ہے کہیں زیادہ اہمیت کا حامل ہو جاتا ہے۔ اس لاک ڈاؤن صورتحال میں بھی، آئی سی سی آر یوگا، کلاسیکی رقص اور یہاں تک کہ ہندی اور سنسکرت میں بھی ای ٹیوٹوریل پر عمل پیرا ہے۔ ہم 'شو ہر حال میں برقرار رکھنے کی روح' کے ساتھ کام کر رہے ہیں۔ کووڈ 19 کے درپیش چیلنج کا پورے اتحاد کے ساتھ سامنا کرنے کے موضوع پر ایک عالمی آرٹ مقابلہ کا اعلان پہلے ہی ہو چکا ہے اور اس طرح کے مزید پروگراموں کے ذریعے ہم اس مہم میں کامیاب ہوں گے۔"

ہندوستان اور دنیا کے مابین ثقافتی تعلقات اور باہمی مفاہمت کو فروغ دینے اور اسے مضبوط کرنے کے ساتھ ساتھ، دوسرے ممالک اور لوگوں کے ساتھ ثقافتی تبادلے کو فروغ دینے کے مقصد سے ہندوستان کے پہلے وزیر تعلیم، مولانا ابو الکلام آزاد نے آئی سی سی آر کی بنیاد 1950 میں رکھی تھی۔

گذشتہ سات دہائیوں کے دوران، آئی سی سی آر کے بطور ادارہ کام کرنے نے ہندوستان کے ثقافتی ورثے کو فروغ میں نئی پیشرفت حاصل کی ہے، اور یہ کونسل اچھی طرح سے قائم اور با مقصد پروگراموں کے ذریعے وزارت خارجہ کے 'نرم طاقت' کے طور پر ابھرا ہے۔

آئی سی سی آر کے ثقافتی، علمی اور دانشورانہ تبادلے اور بیرون ملک ہندوستان کی ثقافت کو فروغ دینے کے لئے، آئی سی سی آر کی بیرون ملک میں 38 ثقافتی مراکز اور ہندوستان کے اندر 19 علاقائی دفاتر کے ذریعہ مختلف آؤٹ ریچ سرگرمیاں شامل ہیں، جس میں ہندوستانی فن، تاریخ، زبانی روایات، رقص، موسیقی، یوگا، زبان، کھانا، تہوار اور عصری ایشوز شامل ہیں۔

عالمی برادری کے مابین ہندوستانی ثقافت کی روشن خیال فہمی پیدا کرنے کے بڑے مقصد کے لئے آئی سی سی آر کے دائرہ کار کے ماتحت بڑے پروگراموں کو درج ذیل بنیادوں پر بانٹا جا سکتا ہے:

- i- بیرون ملک ہندوستانی ثقافتی وفود کے دوروں کی سرپرستی اور بیرون ملک ہندوستانی تہواروں کے انعقاد کے ذریعہ ہندوستانی فن پاروں کو فروغ دینا؛
- ii- ہندوستان میں غیر ملکی ثقافتی گروپوں اور بین الاقوامی ثقافتی تہواروں کی میزبانی کرنا؛
- iii- ہندوستان اور بیرون ملک میں فنون اور دستکاری کی نمائشیں۔
- iv- بیرون ملک ہندوستان کی مشہور شخصیات کی مورتیوں اور مجسموں کا تحفہ دینا؛
- v- بین الاقوامی طلباء کے لئے اسکالرشپ اسکیموں کو عمل میں لانا
- vi- فیلوشپ پروگرام قائم کرنا، غیر ملکی اداروں / یونیورسٹیوں میں ہندوستانی کرسیاں قائم کرنا؛
- vii- بیرون ملک کے ممتاز اور علمی زائرین کو ہندوستان کی ایک جھلک پیش کرنے کے لئے انہیں مدعو کرنا۔
- viii- ایوارڈ پروگرام کا انعقاد (سابق طلباء، انڈولوجی اور سنسکرت)؛
- ix- بیرون ملک ہندوستانی زبانوں خصوصاً ہندی اور سنسکرت اور ہندوستانی ادب کی تفہیم کو فروغ دینا؛
- x- یوگا کو فروغ دینا اور بیرون ملک یوگا کے عالمی دن منانا؛
- xi- سالانہ لیکچر سیریز کا انعقاد (21 مئی کو عالمی یوم ثقافت کے موقع پر دین دیوال اپادھایا میموریل اوریشن کا انعقاد)

کئی سالوں سے افکار، نظریات، اور ثقافتوں کے اس باہمی امتزاج کے ذریعے، آئی سی سی آر نے ہمارے ہزار سالہ قدیم تہذیبی اور ثقافتی اقدار کو دنیا تک پہنچایا ہے اور ہندوستانی فلسفے و سودھو کٹم بکم یعنی پوری دنیا ایک کنبہ ہے، کے مقصد کو فروغ دیا ہے۔ آئی سی سی آر کے سابق طلباء، جو کہ روشن خیال عالمگیریت کے اسی جذبے سے سرشار ہیں، کا مضبوط کیڈر آئی سی سی آر کے پیغام کو عام کرنے میں معاون رہا ہے۔ کونسل اب ہر سال مختلف ہندوستانی یونیورسٹیوں / اداروں میں انڈرگریجویٹ، پوسٹ گریجویٹ، ایم فل / پی ایچ ڈی اور پوسٹ ڈاکٹریٹ کی فیلوشپس کے لئے تقریباً 4000 اسکالرشپ پیش کرتی ہے۔

علم کے جستجو کی ہمیشہ سے ہی ہندوستانی ثقافت اور تہذیب میں بنیادی حیثیت رہی ہے۔ قدیم زمانے سے، ہندوستان نے پوری دنیا سے علم کے متلاشیوں اور جستجو کرنے والے ذہن کو اپنی طرف راغب کیا ہے۔ ہندوستان ابھی بھی سیکھنے کا مرکز بنا ہوا ہے، اور کانفرنسز، سیمینارز، ہندوستانی اسٹڈیز کے چیئرس اور ہندوستانی اداروں کے سابق طلباء کی سرگرمیوں کے ذریعہ علمی تبادلے کو فروغ دیتا ہے۔

ہمارے وجود کی سات دہائیاں ہمارے لئے فخر اور مسرت کی بات ہے۔ جاری کووڈ 19 وبائی بیماری کے پیش نظر، آئی سی سی آر اپنے یوم تاسیس کے اس موقع کو 9 اپریل کو ہندوستان اور بیرون ملک میں مختلف آن لائن سرگرمیاں انجام دے کر منائے گا۔ بین الاقوامی طلباء اور ہندوستانی ڈاسپورا کے لئے مضمون نویس مقابلوں کا انعقاد ہندوستان اور پوری دنیا میں کیا جائے گا۔ ہندوستان میں تعلیم حاصل کرنے والے آئی سی سی آر طلباء کا بلاگ اسپیس لانچ کیا جائے گا، اور بیرون ملک ہمارے ہندوستانی مشن اپنے اپنے ممالک میں اس دن کو مناسب انداز میں منائیں گے۔

نئی دہلی

09 اپریل، 2020

Disclaimer: This is an approximate translation. The original is available in English on MEA's website and can be referred to as an official press release.